

---

Shri Sukhanandacharyapranita Shrutisiddhantadipika

ಶ್ರೀಸುಖಾನಂದಾಚಾರ್ಯಪ್ರಣೀತಾ ಶ್ರುತಿಸಿದ್ಧಾಂತದೀಪಿಕಾ

Document Information



---

Text title : Shri Sukhanandacharyapranita Shrutisiddhantadipika

File name : shrutisiddhAntadIpikA.itx

Category : misc, rAmAnanda, advice, upadesha

Location : doc\_z\_misc\_general

Author : sukhAnandAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampraday Dig-Darshan

Latest update : November 11, 2023

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 11, 2023

*sanskritdocuments.org*

---

## ಶ್ರೀಸುಖಾನಂದಾಚಾರ್ಯಪ್ರಣೀತಾ ಶ್ರುತಿಸಿದ್ಧಾಂತದೀಪಿಕಾ



ನಮಸ್ಕೃತ್ಯ ಪರಂ ಬ್ರಹ್ಮ ಸೀತಯಾ ಸಹ ರಾಘವಂ .  
ಆನಂದಭಾಷ್ಯಕೃದ್ವಾಮಾನಂದಾಚಾರ್ಯಂ ಸಮಾಶ್ರಯೇ .. 1..  
ಪಾದಪದ್ಮಂ ಗುರೋರ್ನತ್ವಾ ಸಂಸಾರಾರ್ಣವತಾರಕಂ .  
ಕುರ್ವೇ ಸಿದ್ಧಾಂತಬೋಧಾಯ ಶ್ರುತಿಸಿದ್ಧಾಂತದೀಪಿಕಾಂ .. 2..  
ವಿಶಿಷ್ಟಾದ್ವೈತನಾಮಾ ಹಿ ಸಿದ್ಧಾಂತಃ ಶ್ರುತಿಸಮ್ಮತಃ .  
“ಸದೇವ ಸೋಮ್ಯೇದಮಗ್ರೇ” ಇತ್ಯೇತಛ್ರುತಿಮಾನತಃ .. 3..  
ತತ್ರ ಚಿದಚಿದೀಶೇತಿಭೇದಾತ್ ತತ್ತ್ವಂ ತ್ರಿಧಾ ಮತಂ .  
“ಕ್ಷರಂ ಪ್ರಧಾನಮಿ “ತ್ಯೇತಚ್ಚುತೇಸ್ತತ್ರ ಪ್ರಮಾಣತಾ .. 4..  
ತತ್ರ ಜ್ಞಾನಸ್ವರೂಪೋಽಣುಶ್ಚಿದರ್ಥೋ ಜೀವ ಉಚ್ಯತೇ .  
ಪರಾಗಧಾಜಡಂ ನಿತ್ಯಂ ವಿಭು ಜ್ಞಾನಂ ಹಿ ತದ್ಗುಣಃ .. 5..  
ಸಂಯೋಗಗತಿಮತ್ವಾ ಚ್ಚ ದ್ರವ್ಯತ್ವಮುಭಯೋರ್ಮತಂ .  
ಪರೇಣ ಜ್ಞಾನವೇದ್ಯೋಽಪಿ ಸ್ವಾತ್ಮಾ ಸ್ವೇನಾಪಿ ಗೃಹ್ಯತೇ .. 6..  
ವಿಕಾರಿತಾ ಮತಾ ಜ್ಞಾನೇ ನಾತ್ಮನಿ ಸಾ ಹಿ ಸಮ್ಮತಾ .  
ಸಂಕೋಚಶ್ಚ ವಿಕಾಶಶ್ಚ ವಿಕಾರೌ ಸಮ್ಮತೌ ಮತೌ .. 7..  
“ಅಹಂ ಜಾನಾಮಿ” ಇತ್ಯೇಷಾ ಪ್ರತೀತಿಃ ಸರ್ವಸಮ್ಮತಾ .  
ಜ್ಞಾನಾಶ್ರಯಸ್ತತಶ್ಚಾತ್ಮಾ ಜ್ಞಾನಂ ಗುಣಸ್ತಧಾತ್ಮನಃ .. 8..  
ಆತ್ಮತಜ್ಞಾ ನಯೋಶ್ಚಾಥ ಪ್ರಕಾಶಭೂತಯೋಸ್ತಧಾ .  
ಆಧಾರಾಧೇಯಭಾವೋ ಹಿ ದೀಪತತ್ಪ್ರಭಯೋರಿವ .. 9..  
ವಿಷಯಾಣಾಂ ಪ್ರಕಾಶಸ್ಯ ಕಾಲೇ ಜ್ಞಾನಂ ಪ್ರಕಾಶತೇ .  
ಪ್ರಕಾಶತೇ ಸದಾ ಚಾತ್ಮಾ ಧರ್ಮಿಭೂತಃ ಸನಾತನಃ .. 10..  
ಅನುಕೂಲಸ್ತಧಾ ಚೈಕಃ ಸ್ಫುರತ್ಯಾತ್ಮಾ ಸದೈವ ಹಿ .  
ಜ್ಞಾನಂ ಚಾಪ್ಯನುಕೂಲತ್ವಾತ್ ಸುಖರೂಪಂ ಮತಂ ಬುದ್ಧಿಃ .. 11..  
“ಅಹಂ ಸುಖಂ ಕಿಲಾಸ್ವಾಪ್ಸಮಿ” ತ್ಥಂಭೂತಪ್ರತೀತಿತಃ .  
ಆತ್ಮಾ ಸುಖಸ್ವರೂಪೋಽತ್ರ ಸ್ವಸ್ತೈ ಚ ಸ್ವಪ್ರಕಾಶತಾ .. 12..  
ಜ್ಞಾನೇ ನಿತ್ಯವಿಭೂತೌ ಚ ಪರಸ್ತೈ ಸ್ವಪ್ರಕಾಶತಾ .

ಸ್ವಾನ್ಯನಿರ್ವಾಹಕತ್ವೇನ ದೀಪವತ್ ತತ್ರ ಸಾ ಮತಾ .. 13..  
 ಅಣುತ್ವೇಽಪ್ಯಾತ್ಮನಸ್ತಸ್ಯ ಜ್ಞಾನಂ ವಿಭು ಯತಸ್ತತಃ .  
 ಸುಖದುಃಖೋಪಲಬ್ಧಿರ್ಹಿ ಭಾಲಾದೌ ಸಮ್ಮತಾ ಬುದ್ಧಿಃ .. 14..  
 ಏಕಕಾಲೇ ತಥಾಽನೇಕಕಾಯಗ್ರಹಶ್ಚ ಯೋಗಿನಾಂ .  
 ಶ್ರುತಂ ಜ್ಞಾನಸ್ಯ ನಿತ್ಯತ್ವಂ “ನ ವಿಜ್ಞಾತು” ರಿತಿಶ್ರುತೌ .. 15..  
 ಉತ್ಪಾಂತಿಗಮನಾದಿಭ್ಯಶ್ಚಾತ್ಮಾಽಣುರ್ನ ವಿಭುರ್ಮತಃ .  
 “ಏಷೋಽಣುರಾತ್ಮಾ” ಇತ್ಯೇವಮಣುತ್ವಂ ಚಾತ್ಮನಃ ಶ್ರುತಂ .. 16..  
 ಬಾಲಸ್ಯ ಸ್ತನ್ಯಪಾನೇ ಹಿ ಪ್ರವೃತ್ತೇರ್ನಿತ್ಯತಾಽಽತ್ಮನಃ .  
 “ಅಜೋ ನಿತ್ಯಃ ಶಾಶ್ವತೋಽಯಂ” ಪ್ರಮಾಣಂ ತತ್ರ ವಿದ್ಯತೇ .. 17..  
 ಮಧ್ಯಮಪರಿಮಾಣತ್ವೇ ತ್ವಾತ್ಮಾಽನಿತ್ಯೋ ಭವೇತ್ ಕಿಲ .  
 ಸಾವಯವತ್ವಹೇತೋರ್ಹಿ ಲೋಕೇ ಘಟಪಟಾದಿವತ್ .. 18..  
 ಕೃಂತಸ್ಯ ವಿಪ್ರಣಾಶ್ಚಾಕೃತಸ್ಯಾಗಮನಂ ಖಲು .  
 ಅನಿತ್ಯತ್ವೇ ಮತೇ ಜೀವೇ ಸ್ಯಾತಾಂ ದೋಷೌ ದುರುದ್ಧರೌ .. 19..  
 ಆತ್ಮಾ ಶರೀರತೋ ಭಿನ್ನೋ “ಮಮ ದೇಹಃ” ಪ್ರತಿತಿತಃ .  
 ಜೀವೇ ತಾದೃಶ್ಚ ತೀತೇಶ್ಚ ಪ್ರಾಣಧೀಂದ್ರಿಯಭಿನ್ನತಾ .. 20..  
 ಶೇಷತ್ವಾಣುತ್ವಧರ್ಮೇಭ್ಯೋ ಜೀವೋ ಬ್ರಹ್ಮವಿಲಕ್ಷಣಃ .  
 ಬದ್ಧಃ ಸ ಕರ್ಮಭಿರ್ಬದ್ಧೋ ಮುಕ್ತೋ ಮುಕ್ತಶ್ಚ ಕರ್ಮಭಿಃ .. 21..  
 ಪ್ರಾರಬ್ಧಮುಪಭುಜ್ಯಾಥ ದೇಹಂ ತ್ಯಕ್ತ್ವಾಽರ್ಚಿರಾದಿನಾ .  
 ಸಾಕೇತೇಽಷ್ಟಗುಣೈರ್ಯುಕ್ತೋ ಮುಕ್ತೋ ರಾಮಾನುಭಾವಕಃ .. 22..  
 ಶ್ರೀರಾಮಸ್ಯ ಪ್ರಪತ್ಯಾ ವಾ ಭಕ್ತಯಾ ಮುಕ್ತೋ ಭವೇನ್ನರಃ .  
 ಜೀವಾಃ ಪರಸ್ಪರಂ ಭಿನ್ನಾಃ ಸುಖದುಃಖವ್ಯವಸ್ಥಯಾ .. 23..  
 “ನಿತ್ಯೋ ನಿತ್ಯಾನಾಮಿ” ತ್ಯೇವಂ ಶ್ರುತ್ಯಾಂ ನಾನಾ ಹಿ ತೇ ಶ್ರುತಾಃ .  
 ಬ್ರಹ್ಮಣೋ ರೂಪಹೀನತ್ವಾತ್ ಪ್ರತಿಬಿಂಬಾ ನ ತಸ್ಯ ತೇ .. 24..  
 ಅಚೇತನಮಚಿತ್ತತ್ವಂ ಚತುರ್ಧಾ ಸಂಪ್ರಕೀರ್ತಿತಮ .  
 ಕಾಲಶ್ಚ ಪ್ರಕೃತಿಃ ಶುದ್ಧಸತ್ತ್ವಂ ಜ್ಞಾನಂ ತಥೈವ ಚ .. 25..  
 ಕಾಲೋ ಜಡೋ ವಿಭುದ್ರವ್ಯಂ ಖಂಡಾಖಂಡೇತಿಭೇದತಃ .  
 ದ್ವಿವಿಧಃ ಸ ನಿರ್ಮೇಷಾದಿಃ ಖಂಡೋಽನಿತ್ಯಃ ಪ್ರಕೀರ್ತಿತಃ .. 26..  
 ಭೂತಾದಿವ್ಯವಹಾರಾಣಾಂ ಕಾರಣಂ ಕಾಲ ಏವ ಹಿ .  
 ನಿತ್ಯಸ್ತ್ವ ಖಂಡಕಾಲೋ ಹಿ ನಿತ್ಯಧಾಮ್ನಿ ನ ಸ ಪ್ರಭುಃ .. 28..  
 ಸತ್ತ್ವಾದಿತ್ರಿಗುಣಾಧಾರಃ ಪ್ರಕೃತಿಃ ಪರಿಕೀರ್ತಿತಾ .  
 ಅಚೇತನಾ ಪರಾರ್ಥಾ ಸಾ ನಿತ್ಯಾ ಸತತವಿಕ್ರಿಯಾ .. 28..

ಅನಾತ್ಮನಿ ಶರೀರೇ ಸಾ ಚಾತ್ಮಬುದ್ಧಿವಿಧಾಯನೀ .  
 ಆತ್ಮನಿ ಪರತಂತ್ರೇ ಸಾ ಸ್ವಾತಂತ್ರ್ಯಬುದ್ಧಿಕಾರಿಣೀ .. 29..  
 ಪುರುಷಾರ್ಥತ್ವಬುದ್ಧಿಂ ಸಾ ತ್ವೈಶ್ವರ್ಯಾದೌ ಕರೋತಿ ಹಿ .  
 ಆತ್ಮನ್ಯನೀಶ್ವರೇ ಚಾಪಿ ಸಾ ಕರೋತೀಶತಾಮತಿಂ .. 30..  
 ರಾಮಶೇಷೇಷು ಜೀವೇಷು ಬೋಧಯತ್ಯನ್ಯಶೇಷತಾಂ .  
 ಕರೋತ್ಯುಪಾಯಬುದ್ಧಿಂ ಚ ಸಾಽನುಪಾಯೇ ತಥೈವ ಹಿ .. 31..  
 ಸತ್ತ್ವಂ ರಜಸ್ತಮ ಇತಿ ಗುಣೇಷು ಪ್ರಕೃತೇರಥ .  
 ವೈಷಮ್ಯಾಚ್ಚ ಭವಂತೀಹ ವಿಕಾರಾ ಮಹದಾದಯಃ .. 32..  
 ಚತುವಿಂಶತಿರೂಪಾ ತತ್ ಪ್ರಕೃತಿಃ ಪರಿಕೀರ್ತಿತಾ .  
 ಪ್ರಕೃತೇಶ್ಚ ಮಹಾಸ್ತಸ್ಮಾದಹಂಕಾರಸ್ತ್ರಿಧಾ ತತಃ .. 33..  
 ಸಾತ್ವಿಕಾದಿಂದ್ರಿಯಾಣಿ ಸ್ಯುರೇಕಾದಶವಿಧಾನಿ ಹಿ .  
 ಜ್ಞಾನಕರ್ಮೇಂದ್ರಿಯತ್ವಾಭ್ಯಾಂ ದ್ವಿಧಾ, ತತ್ರಾದಿಮಾನಿ ತು .. 34..  
 ಮನಃ ಶ್ರೋತ್ರಂ ಚ ಚಕ್ಷುಶ್ಚ ತ್ವಗ್ರಾಣರಸನಾನಿ ಚ .  
 ವಾಕ್ಯಾಣಿಪಾದಪಾಯೂಪಸ್ಥಾಖ್ಯಾನ್ಯಂತ್ಯಾನಿ ಪಂಚ ಹಿ .. 35..  
 ತಾಮಸಾಹಂಕೃತೇಶ್ಚಾಥ ಶಬ್ದತನ್ಮಾತ್ರಕೋದ್ಭವಃ .  
 ತತೋ ವ್ಯೋಮ ತತಃ ಸ್ಪರ್ಶಸ್ತತೋ ವಾಯುಶ್ಚ ವಾಯುತಃ .. 36..  
 ರೂಪತನ್ಮಾತ್ರಕಂ ಜಾತಂ ತಸ್ಮಾತ್ ತೇಜೋ ರಸಸ್ತತಃ .  
 ರಸಾದಾಪಸ್ತಥಾ ಚಾದ್ಭ್ಯೋ ಗಂಧೋ ಗಂಧಾದ್ ವಸುಂಧರಾ .. 37..  
 ರಾಜಸಾಹಂಕೃತಿಃ ಪ್ರೋಕ್ತಾ ತೂಭಯೋಃ ಸಹಕಾರಿಣೀ .  
 ಪಂಚೀಕೃತ್ಯ ಚ ಭೂತೇಭ್ಯೋ ರಾಮೋ ಜಗತ್ ಕರೋತಿ ಹಿ .. 38..  
 ಶ್ರೋತ್ರಾದಿವಿಷಯಾಸ್ತತ್ರಾದ್ರವ್ಯಶಬ್ದಾದಯೋ ಗುಣಾಃ .  
 ಪರಿಣಾಮೋ ಜಗತ್ ಸತ್ಯಂ ಸದ್ವಾರಕೋ ಹಿ ಬ್ರಹ್ಮಣಃ .. 39..  
 “ತಮಸಃ ಪರಸ್ತಾದೇ” ವಂ ಶ್ರುತಿಭಿಃ ಪರಿವರ್ಣಿತಂ .  
 ಶುದ್ಧಸತ್ತ್ವಾಶ್ರಯೋ ದ್ರವ್ಯಂ ಶುದ್ಧಸತ್ತ್ವಂ ಪ್ರಕೀರ್ತಿತಂ .. 40..  
 ನಿತ್ಯನಾಮಥ ಮುಕ್ತಾನಾಮೀಶ್ವರಸ್ಯ ತಥೈವ ಚ .  
 ಕಾಲಾವಶ್ಯಂ ಚ ನಿತ್ಯಂ ಚ ಭೋಗಸ್ಥಾನಾದಿ ತನ್ಮತಂ .. 41..  
 ಪ್ರಾಪ್ಯತೇ ತದ್ಧಿ ಭಕ್ತ್ಯಾ ಚ ಪ್ರಪತ್ತ್ಯಾ ಚಾರ್ಚಿರಾದಿನಾ .  
 ರಾಮಾಧೀನಂ ಚ ತದ್ಧಾಮ ಯದ್ ಗತ್ವಾ ನ ನಿವರ್ತತೇ .. 42..  
 ಜ್ಞಾನಂ ನಿರೂಪಿತಂ ಚಾಥ ರಾಮ ಈಶೋ ನಿರೂಪ್ಯತೇ .  
 ಯಸ್ಯ ಭಕ್ತ್ಯಾ ಪ್ರಪತ್ತ್ಯಾ ಚ ಸಾಯುಜ್ಯಂ ಪ್ರಾಪ್ಯತೇ ಧ್ರುವಂ .. 43..  
 ಶ್ರೀರಾಮೋಽಸ್ಮಿ ಪರಬ್ರಹ್ಮ ವಿಭೂತಿದ್ವಯನಾಯಕಃ .

ಉಪಾದಾನಂ ನಿಮಿತ್ತಂ ಚ ಜಗತೋಽಸ್ಯ ಮತಃ ಶ್ರುತೌ .. 44..  
ವಿಕಾರಃ ಸಮ್ಮತೋ ಯಸ್ಮಾಚ್ಚಿದಚಿತೋಃ ಪ್ರಕಾರಯೋಃ .  
ಪ್ರಕಾರಿಣಿ ತತೋ ರಾಮೇ ಚಾಕ್ಷತಾ ನಿರ್ವಿಕಾರತಾ .. 45..  
ಸರ್ವಶಕ್ತಿದೋಷೋಽಥ ರಾಮೋ ದಿವ್ಯಗುಣಾರ್ಣವಃ .  
ಆರ್ತ್ವಾದಿಭಿಶ್ಚತುರ್ಭಿಶ್ಚೋಪಾಸ್ಯೋ ಮೋಕ್ಷಪ್ರದಾಯಕಃ .. 46..  
ಜಗಜ್ಜನ್ಮಾದಿಲೀಲಶ್ಚ ಭಗವಾನ್ ವಿಭುರವ್ಯಯಃ .  
ಸಚ್ಚಿದಾನಂದರೂಪಶ್ಚ ಸೀತಾನಾಥಃ ಪರೇಶ್ವರಃ .. 47..  
ಆರಾಧ್ಯಃ ಫಲದಶ್ಚಾಥ ಜನಾನಾಂ ಸರ್ವಕರ್ಮಣಾಂ .  
ದಿವ್ಯದೇಹೋಽತಿರಮ್ಯಶ್ಚ ಯೋಗಿದ್ಯೇಯಶ್ಚ ಸರ್ವವಿತ್ .. 48..  
ಪರೋ ವ್ರೂಹಸ್ತಥಾಽನ್ತಃಸ್ಥೋ ವಿಭವೋಽರ್ಚಾವತಾರಕಃ .  
ಪಂಚಧೈವಂ ಸ್ಥಿತಃ ಸರ್ವಶೇಷೀ ಸರ್ವಶರೀರಕಃ .. 49..  
ಚಿದಚಿದ್ಭ್ಯಾಂ ವಿಶಿಷ್ಟತ್ವಾದ್ ವಿಶಿಷ್ಟಂ ಬ್ರಹ್ಮ ಮನ್ಯತೇ .  
ಬ್ರಹ್ಮಣೋ ದೇಹ ರೂಪತ್ವಾಚ್ಚಿದಚಿತೋಃ ಪ್ರಕಾರತಾ .. 50..  
ಸೂಕ್ಷ್ಮಾಭ್ಯಾಂ ಚಿದಚಿದ್ಭ್ಯಾಂ ಹಿ ವಿಶಿಷ್ಟಂ ಬ್ರಹ್ಮ ಕಾರಣಂ .  
ಸ್ಥೂಲಾಭ್ಯಾಂ ಚಿದಚಿದ್ಭ್ಯಾಂ ತದ್ ವಿಶಿಷ್ಟಂ ಕಾರ್ಯಮುಚ್ಯತೇ .. 51..  
ಏಕತ್ವಂ ಹಿ ಶ್ರುತೌ ಯಸ್ಮಾತ್ ಕಾರ್ಯಕಾರಣ ಬ್ರಹ್ಮಣೋಃ .  
ವಿಶಿಷ್ಟಾದ್ವೈತಸಿದ್ಧಾಂತಸ್ತತೋಽದೋಷಶ್ಚ ವೈದಿಕಃ .. 52..  
ರಾಮಾನಂದಾರ್ಯಸಚ್ಚಿಷ್ಯಸುಖಾನಂದಾರ್ಯನಿರ್ಮಿತಾ .  
ಸಿದ್ಧಾಂತಬೋಧಿನೀ ಭೂಯಾಚ್ಛ್ರುತಿಸಿದ್ಧಾಂತದೀಪಿಕಾ .. 53..  
ಇತಿ ಶ್ರೀಸುಖಾನಂದಾಚಾರ್ಯಪ್ರಣೀತಾ ಶ್ರುತಿಸಿದ್ಧಾಂತದೀಪಿಕಾ ಸಂಪೂರ್ಣಾ .

Encoded and proofread by Mrityunjay Pandey

---

—  
*Shri Sukhanandacharyapranita Shrutisiddhantadipika*

pdf was typeset on November 11, 2023

—

Please send corrections to [sanskrit@cheerful.com](mailto:sanskrit@cheerful.com)

